

Лицензиялау ҳәм руқсат бериу тәртип-қағыйдаларын түп- тийкарынан жетилистириу илажлары ҳаққында

Өзбекстан Республикасы Президентиниң

п а р м а н ы

Соңғы жыллары республикамызда исбилерменлик ҳәм инвестициялық орталығын түп-тийкарынан жақсылау, артықша бюрократиялық тосықларды сапластырыу, ескирген, заман талапларына сай келмейтуғын тәртип-қағыйдаларды жетилистириу бағдарында избез илажлар әмелге асырылмақта.

Бул бағдарларда алып барылып атырған жумысларды лицензиялау ҳәм руқсат бериу системасын либералластырыу және институционаллық реформалаудың жаңа басқышын баслау ушын бекем тийкар жаратты.

Лицензиялау ҳәм руқсат бериу тәртип-қағыйдаларын түп-тийкарынан жетилистириу және бюрократиялық тосықларды сапластырыу арқалы исбилерменлик субъектлердиң жумысы ушын және де кеңнен шараятларды жаратыу мақсетинде:

1. 1. Әдиллик министрлиги, Исбилерменлик субъектлериниң ҳуқықларын ҳәм нызамлы мәплерин қорғау бойынша ўәкил, Монополияға қарсы гүресуиу комитети ҳәм Сауда-санаат палатасының төмендегилерди нәзерде тутатуғын усынысларына келисим берилсин:

биринши басқышта (2020-жыл даўамында) – пуқаралардың денсаўлығына ҳәм жәмийетке зыян жеткермейтуғын лицензиялау ҳәм руқсат етиу характерине ийе ҳүжетлердиң **айырым түрлерин қысқартуу** ҳәм тәртипке салыудың **альтернатив усылларына**

өткеріу, исбилерменлик субъектлеринен артықша хұжет талап етпеу хэм олардың ўақты менен қаржыларының жумсалыўын азайту үшін тәртип-қағыйдаларды әпиўайыластыруу, тийисли хұжетлерди бериу процесслерин толық санластыруу арқалы ашық-айдынлықты тәмийинлеу;

екинши басқышта (2020-2021-жыллар даўамында) – лицензиялау хэм руқсат бериу тараўындағы **нызам хұжетлерин системаластыруу**, мәмлекетлик хызметлер көрсетиу паспортларын ислеп шығыу, айырым түрдеги лицензиялау хэм руқсат бериу характерине ийе хұжетлерди бериудің үлгили хәкимшилик регламентлерин енгизген ҳалда **нормативлик-хуқықый хұжетлер санын түп-тийкарынан қысқартуу**.

2. 2. 2021-жыл 1-январьдан баслап:

а) лицензияланатуғын жумыс хэм руқсат етиу характерине ийе хұжетлердиң:

1-қосымшаға муўапық айырым түрлериниң **бийкар етилетуғыны:**

2-қосымшаға муўапық айырым түрлери **бирлестириу жолы менен бийкар етилетуғыны;**

3-қосымшаға муўапық айырым түрлери хабардар етиу тәртибиниң енгизилиу жолы менен бийкар етилетуғыны;

б) 4-қосымшаға муўапық лицензияланатуғын жумыс хэм руқсат етиу характерине ийе хұжетлердиң айырым түрлерин **рәсмийлестириу мүддетлери қысқартылатуғыны белгиленсин.**

Хабардар етиу тәртиби енгизилген жумыс (хәрекет) ушын рәсмийлестирилген лицензия ямаса руқсат етиу қәсийетине ийе хұжетлердиң әмел етиуи өз күшинде қалады хэм бул жумыс (хәрекет)ти әмелге асыруу ушын ўәкилликли уйымды хабардар етиу талап етилмейди.

Лицензиялау хэм руқсат етиу характерине ийе хұжетлерди бериуге ўәкилликли және хабарнамаларды қабыл ететуғын уйымлар (кейинги орынларда – ўәкилликли уйымлар) **2021-жыл 1-январьға**

шекем бурын рәсмийлестирилген лицензиялау хәм руқсат етиу қәсийетине ийе хұжжетлердиң реестрин хатлаудан өткерсин хәм және тәртип тийкарында жүргизилиуин тәмийинлесин.

3. 3. Лицензиялау хәм руқсат етиу қәсийетине ийе хұжжетлерди алыу тәртип-қағыйдаларын және де қысқартыу хәм әпиуайыластырыуға қаратылған илажлар режеси 5 - қосымшаға мууапық тастыйықлансын.

4. 4. **2021-жыл 1-январьдан** баслап:

а) туризм жумысын лицензиялауда туроператорлардың хызметлерин сертификатлау **ықтыярлы етип белгиленсин;**

б) төмендегилер бийкар етилсин:

кредит бюроларының жумысын лицензиялауда кеминде 10 коммерциялық банк пенен кредит алмасыуын әмелге асырыуға келисимин тастыйықлайтуғын хұжжеттиң бар екенлиги хәққындағы талабы;

дәри қураллары хәм медициналық әсбап-үскенелерди усақлап реализациялау жумысын лицензиялауда усы жумыс ушын лицензияға ийе болған юридикалық шахслар тәрөпинен олардың мине сондай жумыс пенен шуғылланатуғын филиаллары шөлкемлестирилгенде **хәр бир филиал мәнзилин тийкарғы лицензияда көрсетиу әмелиятын енгизиу арқалы филиалларға өз алдына лицензиялауды рәсмийлестирю әмелияты;**

жер асты участкаларынан пайдаланыу хуқықы ушын лицензия алыуда талабаннан жергиликли мәмлекетлик хәкимияты уйымларының кепиллик хатларын алыуды талап етиу тәртиби.

5. 5. **хабардар етиу тәртибинде әмелге асырлатуғын жумыс** қатарына жумысты баслау ямаса хәрөкетти әмелге асырыу ушын үәкилликли уйым тәрөпинен **қарар қабыл етилиуи талап етилмейтуғыны,** бирақ мәмлекет тәрөпинен тәртипке салыныуы және тийисли жумыс пенен шуғылланып атырған субъектлердиң есабын жүргизиюди тәмийинлеу ушын нызам хұжжетлеринде **белгиленген талап хәм шәртлерге әмел**

етиў миннетлемесин өз мойнына алыў арқалы әмелге асырылатуғын жұмыс түрлериниң киретуғыны;

хабарнама жиберий арқалы физикалық ҳәм юридикалық тәрептерди хабардар етий тәртиби енгизилген жұмыс ямаса ҳәрекетти әиелге асырий ушын нызам ҳүжетлеринде белгиленген талап ҳәм шәртлерге муапық екенлигин тастыйықлайтуғыны. Онда, автоматластырылған электрон система арқалы нызам ҳүжетлеринде белгиленген талап ҳәм шәртлерге муапықлығы ҳүжеттерди усыныў процессинде тийкарғы түрде инсан араласыўсыз тексерийден өткерилетуғыны;

әмелге асырылыў ушын лицензия, руқсат етий характерине ийе ҳүжет ҳәм ўәкилликли уйымды хабардар етий талап етилетуғын жұмыс түрлериниң **дизимлери нызам менен тастыйықланатуғыны** және тийисли нызам қабыл етилгеннен соң бул дизимлерге киргизилмеген жұмысты ямаса ҳәрекетти әмелге асырий ушын физикалық ҳәм юридикалық тәрептерден ҳәкимшилик тәртип қағыйдалардан өтийди талап етийге жол қойылмайтуғыны белгиленсин.

6. 6. Ўәкилликли уйымлар тәрепинен төмендеги ҳәрекеттердиң әмелге асырылатуғыны **қадаған етилсин:**

лицензиялар берий, олардың әмел етий мүддетин созыў ҳәм оларды қайта рәсмийлестирийде лицензия талабанының электр энергиясы, тәбийғый газ жеткерип берий, суў тәмийнаты ҳәм суў шығарий хызметлери, қатты турмыслық шығындыларды жыйнаў ҳәм алып шығып кетий хызметлери ушын мәжбүрий төлемлер бойынша, сондай-ақ, орынлаў ҳүжетлери бойынша **қарыздарлығы бар болғаны ушын мәмлекетлик хызметтерди көрсетийден бас тартый;**

лицензиялаў ҳәм руқсат етий характерине ийе ҳүжеттерди мәмлекетлик уйымлар ҳәм субъектлери арасында дүзилетуғын **өз-ара шәртнамаларға алмастырий;**

лицензиялаў ҳәм руқсат етий қәсийетине ийе ҳүжеттерди берий ҳаққындағы арзаларды көрип шығий бул ҳүжеттерди берий, сондай-ақ, қадағалаў функцияларын әмелге асырий процесинде

исбилерменлик субъектин лицензиялаў хэм руқсат бериўге байланыслы талап хэм шәртлерде нәзерде тутылмаған ҳақы орнына басқа түрдеги хызметлерден пайдаланыўға ямаса руқсат етиў қәсийетине ийе хўжетлерди алыўға **тиккелей хэм тиккелей емес мәжбүрлеў.**

7. 7. 2020-жылда мүддети тамамланатуғын барлық лицензиялаў хэм руқсат етиў қәсийетине ийе хўжетлердиң әмел етиў мүддети **2021-жыл 1-январьға шекем создырылсын** хэм олардың мүддети өтип кеткен мүнәсибети менен жуўапкершиликке тартыў хэм басқа да илажлардың қолланылыўы қадаған етилсин.
8. 8. Жумыстың лицензияланатуғын түри менен шуғылланатуғын және Өзбекстан Республикасы Президенти ямаса Министрлер Кабинетиниң қарарлары менен шөлкемлестирилген мәмлекетлик унитар кәрханалар хэм мәмлекетлик емес шөлкемлердиң тийисли лицензияны алмай жумысын әмелге асырыў хуқықы **2021-жыл 1-январьдан бийкар етилсин.**
9. 9. Әдиллик министрилиги Мәлимлеме технологиялары хэм коммуникацияларын раўажландырыў министрилиги менен биргеликте **2021-жыл 1-январьға шекем** лицензиялаў, руқсат бериў хэм хабар етиў тәртип-қағыйдалары менен барлық процесслерди қамтып алған уйымлараралық электрон өз-ара бирге ислесиў имканиятына ийе және арнаўлы мобиль қосымшасы бар болған «Лицензия» мәлимлеме системасының ислеп шығылыўын хэм иске қосылыўын тәмийинлесин.

Бунда, «Лицензия» мәлимлеме системасы төмендеги имканиятларға ийе болатуғыны нәзерде тутылсын:

а) лицензиялаў, руқсат бериў хэм хабардар етиў тәртип-қағыйдаларынан өтиў бағдарында:

лицензиялаў хэм руқсат етиў қәсийетине ийе хўжетлерди алыў ямаса әмел етиў мүддетин создырыў ушын **арза хэм оған қосымша етилетуғын хўжетлерди тапсырыў, 14 – код** (матрицалық штрихлы код) қойылған электрон лицензиялаў хэм руқсат етиў қәсийетине ийе **хўжетлерди алыў;**

ўәкилликли уйымлар тәрәпинен арзаларды көрип шығыў және лицензиялаў ҳәм руқсат етиў характерине ийе ҳүжжетлерди бериў ямаса бериўден бас тартыў ҳаққында **қарарлар қабыл етиў;**

жумысты баслағаны ямаса тамамлағаны ҳаққында ўәкилликли уйымды хабардар етиў ушын **хабарнамалар жиберий ҳәм хабарнама қабыл етилгени ҳаққында тастыйықлаўлар алыў;**

арзаны көрип шығыў ушын **мәмлекетлик бажы, жыйым ҳәм барлық түрдеги төлемлерди** Бирден-бир биллинг системасы арқалы **электрон төлеў;**

лицензиялаў ҳәм руқсат етиў характерине ийе ҳүжжетлерди қайта рәсмийлестириў, олардың әмел етиўин тоқтатып турыў ҳәм бийкар етиў ҳаққындағы арзаларды қабыл етиў ҳәм көрип шығыў;

б) лицензиялаў, руқсат бериў ҳәм хабардар етиў тәртип-қағыйдаларын әмелге асырыўда ўәкилликли уйымлардың өз-ара бирге ислесиўи бағдарында:

басқа ўәкиллик уйымлардан қосымша ҳүжжет ҳәм мағлыўматларды алыў және олар менен келисиўди **«бир айна» принципи тийкарында исбилерменлик субъектиниң қатнасыўысыз еркин түрде әмелге асырыў;**

берилген лицензиялаў ҳәм руқсат етиў характерине ийе ҳүжжетлердиң және хабарнама жибериген исбилерменлик субъектлериниң **автоматластырылған реестрлерин жүргизиў;**

лицензиялаў ҳәм руқсат етиў характерине ийе ҳүжжетлерге және хабарнамаларға байланыслы мағлыўматларды тийисли уйымлардың **мағлыўматлар базасы арқалы автоматикалық түрде тексериў;**

в) лицензиялаў ҳәм руқсат етиў характерине ийе ҳүжжетлер және хабарнамаларға тийисли болған талап ҳәм шәртлердиң орынланыўын мониторинг етиў бойынша:

лицензиялаў ҳәм руқсат етиў характерине ийе ҳүжжетлер және хабарнамаларға байланыслы талап ҳәм шәртлерге әмел етилиўи

үстинен **ўәкилликли уымлар тәрәпинен аралықтан қадағалаўды әмелге асырыў;**

мәмлекетлик хызмет көрсетилиўдиң **хәр бир басқышында мүрәжатлердиң көрип шығылыўын бақлап барыў;**

лицензиялаў хәм руқсат етиў характерине ийе хўжетлер және хабарнамалар менен байланыслы хәрекетлер, соның ишинде, бийкар етиў хәм тоқтатып турыў бойынша **ўәкилликли уымлар тәрәпинен суд хәм басқа уымларға мүрәжат етиў;**

арзаларды көрип шығыў лицензиялаў хәм руқсат етиў характерине ийе хўжетти бериў ямаса бериўден бас тартыў, оның әмел етиўин тоқтатып турыў хәққиндағы **қарарлар үстинен жәмийетлик қадағалаўын енгизиў,** сондай-ақ, тийисли жумыс пенен лицензиясыз ямаса басқа руқсат етиў қәсийетине ийе хўжетсиз ямаса хабарнама жибермей шуғылланыў және белгиленген талап хәм шәртлерди бузыў жағдайлары хәққинда тиккелей жайласыў орнын көрсеткен ҳалда мағлыўмат бериў;

ўәкилликли уымлардың автоматикалық қәлиплестирилетуғын **рейтингин жүргизиў;**

ўәкилликли уымлар тәрәпинен берилген лицензиялаў хәм руқсат етиў характерине ийе хўжетлердиң және хабардар етиў тәртибинде әмелге асырылатуғын жумыслардың сыпатынан келип шығып, физикалық хәм юридикалық тәрәплердиң жумысы (хәрекетини) даўамында қадағалаўдың анық өлшемлерин белгилеген ҳалда **«қәўипти таллаў» системасын енгизиў.**

10. 10. Сондай тәртип орнатылсын, оған муўапық **2021-жыл 1-январьдан** баслап:

лицензиялаў, руқсат бериў хәм хабардар етиў тәртип-қағыйдалары **басқышпа-басқыш толық электрон түрде «Лицензия» мәлимлеме системасы арқалы әмелге асырылады,** буннан тысқары экономикалық жумыс субъектлерине «Бир айна» бажыхана мәлимлеме системасынан пайдаланған ҳалда берилетуғын руқсат етиў характерине ийе хўжетлер және мәмлекетлик сыр хәм

нызамшылыққа муўапық пайдаланыў шекленген мағлыўматларды өз ишине алған тәртип-қағыйдалар буған кирмейди;

лицензиялаў хәм руқсат етиў характерине ийе хўжетлерди алыў және ўәкилликли уйымды хабардар етиў ҳаққындағы арзалар хәм оларға қосымша етилген хўжетлер электрон түрде Бирден-бир интерактив мәмлекетлик хызметлер порталынан пайдаланған ҳалда **Интернет тармағы арқалы қабыл етиледи**;

барлық түрдеги лицензиялаў хәм руқсат етиў характерине ийе хўжетлер және хабарнама қабыл етилгени хәм реестрге киргизгени ҳаққында хат олардың ҳақыйқылығын онлайн тексерий имканиятын беретуғын 14 -код (матрицалық штрихлы код) қойылған ҳалда **рәсмийлестириледи хәм оларды арнаўлы бланкаларда бериў тәртиби бийкар етиледи**, соннан халықаралық шәртнамаларға муўапық арнаўлы қағаз бланкаларында рәсмийлестирилиўин талап ететуғын хўжетлер буған кирмейди;

басқа ўәкилликли уйымлардан қосымша хўжетлерди алыў ямаса олар менен келисий тийкарғы ўәкилликли уйым тәрөпинен исбилерменлик субъектиниң қатнасысыз «Лицензия» мәлимлеме системасы арқалы еркин түрде, соның ишинде, жуўап бериўди талап етпейтуғын, тиккелей мағлыўмат алыўға имканият беретуғын интеграцияласқан платформаға жалғаныў арқалы әмелге асырылады. Белгиленген мүддетлерде басқа ўәкилликли уйымлар тәрөпинен жуўап берилмегенде қосымша хўжетлер алынған ямаса олар менен келисилген болып есапланады, онда усы ўәкилликли уйымлар жүзеген келиўи мүмкин болған барлық ақыбетлер ушын жуўапкер болады;

тийисли жумыс пенен лицензиясыз ямаса руқсат етиў характерине ийе хўжетсиз ямаса хабарнама жибермей шуғылланыў және белгиленген талап хәм шәртлерди бузыў жағдайлары менен байланыслы, сондай-ақ, ўәкилликли уйымлар тәрөпинен арзаларды көрип шығыў, лицензиялаў ямаса руқсат етиў характерине ийе хўжетти бериў ямаса бериўден бас тартыў және оның әмел етиўин тоқтатып турыў менен байланыслы нызам бузылыўларын анықлап, бул ҳаққында ўәкилликли уйымларға хабар берген физикалық

тәреплер хуқықбузарлық өз тастыйығын тапқанда **өндирилген жәрийманың 10 проценти муғдарындағы ақшалай сыйлық пенен хошаметленеди;**

ўәкилликли уйылардың басламасы менен лицензиялаў хәм руқсат етиў характерине ийе хўжетлерди **сапластырыў хәм бийкар етиў тек ғана суд тәртибинде әмелге асырылады,** оннан лицензиаттың лицензия бергени ушын мәмлекетлик бажыны төлеменген жағдайлар буған кирмейди;

лицензия талабаны белгили бир тараўда лицензияланатуғын жумысты әмелге асырыў хуқықы беретуғын лицензияға ийе бола турып, мине усы тараўдағы өз алдына жумыс түрине лицензия бериў хаққында арза менен мүрәжат етсе, оның тәрепинен лицензияланатуғын уйымға тек ғана қосымша лицензия талаплары хәм шәртлерин қанаатландыратуғын мағлыўматлар усынылады;

жумысты баслағаны хаққында ўәкилликли уйымды **хабардар етиўде базалық есаплаў муғдарының 50 процентке шекем жыйым өндириледи,** буннан қурылыс-монтажлаў жумысларын хәм алкоголь өнимлери менен усақлап сатыў саўдасын баслағаны хаққындағы хабарнамалар буған кирмейди.

11. 11. «Лицензия» мәлимлеме системасы мәмлекетлик хызметлер агентлиги, БМШның Раўажланыў бағдарламасы хәм Европа Аўқамының «Өзбекстанның аўыллық аймақларында мәмлекетлик хызметлер көрсетиўди жетилистириў хәм жергиликли басқарыў дәрежесин арттырыў» бирликтеги жойбарының грант қаржларын тартқан ҳалда **ашық тендер тийкарында** ислеп шығылатуғыны мағлыўмат ушын қабыл етилсин.

«Лицензия» мәлимлеме системасының ислеп шығылыўына байланыслы мәмлекетлик уйымлар хәм шөлкемлер тәрепинен лицензиялаў. руқсат бериў хәм хабар етиў тәртип-қағыйдаларын және олардың талап хәм шәртлериниң қадағалаўын әмелге асырыў бағдарындағы **барлық электрон бағдарламалардың ислеп шығылыўы тоқтатылсын,** онда усы бағдарламаларды ислеп шығыў Әдиллик министрлиги және Мәлимлеме технологиялары хәм

коммуникацияларын раўажландырыў министрлигиниң унамлы жуўмағына муўапық даўам еттирилиўи мүмкин.

Ислеп шығарылыўы тоқтатылатуғын бағдарламалар ушын мөлшерленген қаржылар «Лицензия» мәлимлеме системасының ислеўи ушын зәрүр болған уйымлық инфраструктура хәм электрон базаларды жаратыўға бағдарлансын.

12. 12. Мәмлекелик хызметлер агентлиги «Лицензия» мәлимлеме системасын жүргизиў бойынша ўәкилликли уйым етип белгиленсин және оған лицензиялаў, руқсат етиў характерине ийе хўжетлерди бериў хәм хабардар етиў тәртип-қағыйдаларының мәмлекетлик уйымлар хәм басқа да шөлкемлер тәрәпинен әмел етилиўи үстинен мониторингти әмелге асырыў ўәкиллиги берилсин.

13. 13. «Лицензия» мәлимлеме системасын жетилистириў және оның мәмлекетлик уйымлардың уйымлық мәлимлеме системалары хәм мағлыўматлар базалары менен интеграцияласыўын шөлкемлестириў бойынша жумыслар Мәмлекетлик хызметлер агентлигиниң бюджеттен тысқары қорының қаржылары хәм нызамшылықта қадаған етилмеген басқа да дәреклер есабынан әмелге асырылсын.

«Лицензия» мәлимлеме системасы электрон хўкимет системасының ажыралмас бөлеги екенлиги инабатқа алынсын хәм келешекте техникалық – қоллап-қуўатлаў бойынша жуўапкер уйым етип Мәлимлеме технологиялары хәм коммуникацияларын раўажландырыў министрлиги белгиленсин.

Әдиллик министрлиги «Лицензия» мәлимлеме системасы мәлимлеме системасы толық иске қосылғаннан соң **еки ай мүддетте** оны орнатылған тәртипте Мәлимлеме технологиялары хәм коммуникацияларын раўажландырыў министрлигиниң қарамағына еркин түрде өткерип берсин.

14. 14. Хәр бир лицензиялаў, руқсат бериў және хабардар етиў тәртип-қағыйдасы оның әмел етиўи нәтийжесинде ерисилген мақсетлерди, социаллық-экономикалық, инновациялық хәм

технологиялық раўажланыўдың ҳәзирги жағдайын, сондай-ақ, исбилерменлик субъектлериниң қәрежетлерин баҳалаған ҳалда кеминде ҳәр бес жылда қайта көрип шығылатуғыны;

нормативлик-ҳуқықый ҳүжжет жойбарында жаңа түрдеги лицензияланатуғын жумыс бағдары ямаса руқсат етиў характерине ийе ҳүжжетти ямаса жумысты баслаўдың хабардар етиў тәртибин енгизиў нәзерде тутылып атырғанда усы тәртип-қағыйданың тәртипке салыў тәсирин баҳалаў мәжбүрий болып есапланатуғыны;

жаңа түрдеги лицензиялар, руқсат етиў қәсийетине ийе ҳүжжетлер ҳәм жумысты баслаўдың хабардар етиў тәртибин енгизиўди және оларды тәртипке салыў түрлерин өзгертиўди нәзерде тутатуғын нормативлик-ҳуқықый ҳүжжет жойбары Экономикалық раўажланыў ҳәм кәмабағаллықты қысқартыў министрлиги және Монополияға қарсы гүресий бойынша комитеттиң унамлы шешимлери бар болғанда ғана, сондай-ақ, Исбилерменлик субъектлериниң ҳуқықлары ҳәм нызамлы мәплерин қорғаў бойынша ўәкил ҳәм Саўда-санаат палатасы менен келисилген ҳалда Әдиллик министрлигине киргизилетуғыны белгилеп қойылсын.

15. 15. Әдиллик министрлиги, Экономикалық раўажланыў ҳәм кәмабағаллықты қысқарттырыў министрлиги, Мәмлекетлик салық комитети, Саўда-санаат палатасы исбилерменлик субъектлерин қамтыған ҳалда лицензиялаў ҳәм руқсат бериў тәртип-қағыйдаларын комплексли ҳәм системалы реформа етиўдиң екинши басқышын әмелге асырыў ушын:

а) үш ай мүддетте «Жумысының айырым түрлерин лицензиялаў ҳаққында»ғы ҳәм «Исбилерменлик жумысы тараўындағы руқсат бериў тәртип-қағыйдалары ҳаққында»ғы нызамларды бирлестириў жолы менен төмендегилерди нәзерде тутыўшы бир тутас нызам жойбарлары Министрлер Кабинетине киргизсин:

лицензиялаў, руқсат бериў ҳәм хабардар етиў тәртип-қағыйдаларынан өтиўдиң бирден-бир ҳәм ашық-айдынлық тәртибин орнатыў;

лицензия хэм руқсат етиў характерлерине ийе хўжетлерди рәсмийлестиретуғын, келисетуғын және хабарнамаларды қабыл ететуғын **ўәкилликли уйымлар хэм шөлкемлердиң ўәкилликлерин белгилеў;**

лицензиялаў хэм руқсат бериў тәртип-қағыйдаларынан өтиў процесинде ўәкилликли уйым хэм шөлкемлер менен өз-ара мүнәсибетте болатуғын **физикалық хэм юридикалық тәрәплердиң хуқық хэм мәплерин қорғаўдың бирден-бир системасын енгизиў;**

лицензияланатуғын жумыс түрлери, исбилерменлик жумысы тарўындағы руқсат етиў характерлерине ийе хўжетлер, сондай-ақ, ўәкилликли уйымларды хабардар етиў тәртибинде әмелге асырылатуғын жумыс хэм хәрәкетлер **дизимин тастыйықлаў;**

лицензия шәртнамасын рәсмийлестириў әмелиятын бийкарлаған жағдайда, **лицензия талап хэм шәртлерин нызам хўжетлеринде белгилеў;**

юридикалық тәрәплердиң филиал хэм ўәкилханалары тәрәпинен лицензияланатуғын, руқсатнама алыў ямаса хабардар етиў талап етилетуғын жумыс түрлерин әмелге асырыў тәртибин анықлаў;

лицензияны шақырып алыў тәртибин хэм усы тәртипке тийкарланып шақырып алыныўы мүмкин болған жумыс түрлерин анық белгилеў;

«қәўипти таллаў» системасын енгизиў арқалы лицензия хэм руқсат бериўге байланыслы талап хэм шәртлерге әмел етиў жағдайды қадағалап барыў;

б) **2021-жыл 1-февральға шекем** Исбилерменлик субъектлериниң хуқықлары хэм нызамлы мәплерин қорғаў бойынша ўәкил, Монополияға қарсы гүресий комитети хэм ўәкилликли уйымлар менен биргеликте лицензиялаў хэм руқсат бериў тәртип-қағыйдалары тараўындағы нызам хўжетлерин системаластырыў мақсетинде **олардың паспортларын ислеп шығыў хэм кодификациялаў бойынша** нормативлик-хуқықый хўжет жойбарын Министрлер Кабинетине киргизсин.

16. 16. Әділік министрлиги Министрлер Кабинетине төмендегилерди киргизсин:

Бас прокуратура менен биргеликте **үш ай мүддетте** юридикалық хәм физикалық тәреплердиң лицензия ямаса руқсат етиў характерине ийе хұжетлер алыныўы және хабардар етилиўи шәрт болған жумыс пенен лицензиясыз яки руқсатнамасыз ямаса хабарнама жиберместен шуғылланғанлығы, сондай-ақ, хабардар етиў тәртибинде жумыс ислеў ушын белгиленген талап хәм шәртлердиң орынланғаны бойынша жуўапкер уйымға жалған ямаса надурис мағлыўматлар бергени ушын **жуўапкершиликти белгилеўи** нызам жойбарларын;

2020-жылдың 1-декабрьине шекем тийисли хуқықбузарлық жағдайларын анықлап, тийисли ўәкилликли уйымларға хабар жиберген **физикалық шахсларды хошаметлеў тәртибин**;

мәпдар министрлик хәм басқармалар менен биргеликте **үш ай мүддетте** нызам хұжетлерине бул Пәрманнан келип шығатуғын өзгерис хәм қосымшалар ҳаққындағы усынысларды.

17. 17. Усы Пәрманда белгиленген илажлардың нәтийжели хәм өз ўақтында әмелге асырылыўын тәмийинлеў мақсетинде:

а) Бас министр орынбасары Ж.Қўчқоров айырым түрдеги лицензиялаў хәм руқсат бериў тәртип-қағыйдалары орнына хабардар етиў тәртиби енгизилиўине байланыслы нызам қабыл етилгеннен кейин хабардар етиў тәртиби бойынша нызамлар қысқа мүддетлерде тастыйықлаўын тәмийинлесин;

б) Әдиллик министрлиги (Давлетов):

ўәкилликли уйымлар менен үзликсиз хәм онлайн видеобайланыс системасы арқалы ушырасыўлар шөлкемлестириў графигин тастыйықласын;

тастыйықланған графике тийкарланып ўәкилликти уйымларға бул Пәрманда нәзерде тутылған тәртиплерди хәм «Лицензия» мәлимлеме системасының ислеў процеслерин түсиндирип барсын;

ўакилликли уйымларға тийисли жойбарларды таярлаўда әмелий жәрдем көрсетсин;

в) Мәлимлеме технологиялары ҳәм коммуникацияларын раўажландыруй министрлиги (Садиков):

Әдиллик министрлиги менен биргеликте лицензиялаў ҳәм руқсат етиў характерлерине ийе ҳўжетлерди усынатуғын ҳәм келисиў процесинде қатнасатуғын барлық мәмлекетлик уйымлар мәлимлеме системасының «Лицензия» мәлимлеме системасы менен интеграцияластыруйды тәмийинлеў илажларын көрсин;

«Лицензия» мәлимлеме системасының үзликсиз ислеўин тәмийинлесин және Мәмлекетлик хызметлер агентлиги тәрәпинен «Лицензия» мәлимлеме системасы жумысындағы қәте ҳәм кемшиликлер анықланғанында Агентлик талапнамасына тийкарланып оларды үш күнде шешип барылыўы тәмийинленсин;

г) ўакилликли уйымлар:

еки ай мүддетте «Лицензия» мәлимлеме системасына жалғаныў ҳәм өзлериниң электрон системасын интеграция етиў, тийисли инфраструктураны жарытыў және өз электрон базаларын қәлиплестириў илажларын көрсин;

әмелдеги жумыстың айырым түрлерин лицензиялаў ҳәм руқсат бериў тәртип-қағыйдалардан өтиў тәртиби және хабардар етиў тәртиби ҳаққындағы режелерди өз ўақтында ҳәм сапалы ислеп шықсын;

усы Пәрман қабыл етилгенге шекем Өзбекстан Республикасы Президенти ҳәм Хўкимети қарарлары менен шөлкемлестирилген ҳәм лицензияланатуғын жумыс пенен шуғылланатуғын шөлкемлерге олардың мүрәжатларына тийкарланып белгиленген тәртипте лицензиялар берилиўи тәмийинленсин;

д) Бас прокуратура (Йўлдошев):

Коррупцияға қарсы гүресий агентлиги, Исбилерменлик субъектлериниң ҳуқықларын ҳәм нызамлы мәплерин қорғаў бойынша ўакил менен биргеликте лицензиялаў, руқсат етиў характерине

ийе ҳужжетларди бериў ҳәм хабардар етиў тәртип-қағыйдалар тараўындағы нызамшылық орынланыўы бойынша системалы қадағалаў орнатсын;

белгиленген мүддетлерге бойсынбаў ақыбетинде автоматикалық тәризде лицензия ҳәм руқсат етиў характерине ийе ҳужжетлер, соның ишинде, оларды мәкемелераралық келисимде унамлы жуўмақлар берилиўине алып келинген себеп ҳәм шараятларды таллаў, коррупциялық жағдайлар бойынша келисиўдиң алдын алыў илажларын көрсин;

е) Монополияға қарсы гүресий комитети (Шарипов) лицензиялаў, руқсат етиў характерине ийе ҳужжет бериў ҳәм хабардар етиў процесинде тийкарсыз бийкарлаў ямаса ҳәрекетсизлик арқалы базарларда жаңа хожалық жүргизиўши субъектлердиң кириўине (жумыс алып барыўына) тосық қойыў жолы менен бәсеки шеклениўиниң алдын алыў, руқсат етиў тәртип-қағыйдалары ушын мәмлекетлик бажы ҳәм жыйымлар муғдары қәлиплесиўиниң тийкарлылығын қадағаласын;

ж) Исбилерменлик субъектлериниң ҳуқықлары ҳәм нызамлы мәплерин қорғаў бойынша ўәкил (Касимов) ўәкилликли уйымлар тәрепинен лицензия ҳәм руқсат етиў характерлерине ийе ҳужжет бар болған субъектлер жумысында өткерилетуғын тексериўлер лицензия ҳәм руқсат етиў характерине ийе ҳужжет талаплары шеңберинде әмелге асырылыўы бойынша қадағалаў алып барсын;

з) Мәлимлеме ҳәм ғалабалық коммуникациялар агентлиги (Ходжаев) Өзбекстан Миллий мәлимлеме агентлиги ҳәм Өзбекстан Миллий телерадиокомпаниясы менен биргеликте ғалаба хабар қураллары, жергиликли ҳәм сырт ел экспертлери және пуқаралық жәмийети институтларын қамтып алған ҳалда бул Пәрманда белгиленген илажлар халық арасында кеңнен сәўлелендирип барыў илажларын көрсин.

18. 18. Усы Пәрманның орынланыўын қадағалаў Өзбекстан Республикасының Бас министри А.Н.Ариповқа ҳәм Өзбекстан Республикасы Президенти Администрациясының баслығы

З.Ш.Низомиддиновқа жүкленсин.

Ўзбекистан Республикасы

Президенти Ш.МИРЗИЁЕВ

Ташкент қаласы,

2020-жылы 24-август